

Kanatbek Abdraxmanov: **“Akademiyalarımız arasında** **əməkdaşlıq ortaq məqsədlərə sadiqliyin** **parlaq nümunəsidir”**



Bu şərəfli hadisə - 80 illik yubileyi münasibətilə Azərbaycan elmi ictimaiyyətini ürəkdən təbrik edirəm. Bu illər ərzində Milli Elmlər Akademiyası əlamətdar bir yol qət edərək yeni elmi məktəblər formalaşdırmış, ixtisaslı kadrların hazırlanması mərkəzinə çevrilmiş və bütün regionda elmi tədqiqatlarda aparıcı mövqe tutmuşdur.

Bu sözləri Qırğızıstan Respublikası Milli Elmlər Akademiyasının prezidenti, müxbir üzv Kanatbek Abdraxmanov deyib.

Bildirib ki, Azərbaycanın əsas elmi müəssisəsinin fəaliyyəti təbii sərvətlər sahəsindəki tədqiqatlardan müasir texnologiyalara qədər müxtəlif sahələri əhatə edir və iki elm akademiyamız arasındakı əməkdaşlıq yüksək səviyyədə etimad və dostluğa əsaslanır.

Keçən il Qırğızıstan Respublikası Milli Elmlər Akademiyası ilə Qırğızıstan Respublikası Milli Elmlər Akademiyasının Respublika Seysmoloji Tədqiqat Mərkəzi seysmologiya və geofizika sahəsində Memorandum imzaladılar və bu gün uğurla əməkdaşlıq edirik. Bu, bilik, təcrübə və ortaq məqsədlərə sadiqliyin birləşdirilməsinin parlaq nümunəsidir.

Humanitar elmlərdə, xüsusən də böyük qırğız yazıçısı Çingiz Aytmatovun tədqiqi sahəsində elmi əməkdaşlıq xüsusi qeyd edilməlidir. Qırğız Respublikası Milli Elmlər Akademiyasının Nizami Gəncəvi adına Ədəbiyyat İnstitutu və Qırğız Respublikası Milli Elmlər Akademiyasının Çingiz Aytmatov adına Ədəbiyyat İnstitutunun birgə söylərinin bariz nümunəsi Çingiz Aytmatov Ensiklopediyasının "Çingiz Aytmatov və Azərbaycan" adlı cildinin hazırlanmasıdır.

Yubileylərin əsas məqsədi yalnız nailiyyətləri ümumiləşdirmək deyil, həm də gələcək üçün planları müəyyənləşdirməkdir. Bu mənada yubileylər yalnız nailiyyətləri qeyd etməyə və keçmiş dövrü düşünməyə kömək etmir, həm də gələcəyi düşünmək və inkişaf üçün yeni məqsədlər və istiqamətlər müəyyən etmək üçün bir fürsət rolunu oynayır.